



दिल्ली
Delhi

<https://www.etvbharat.com/hindi/delhi/city/delhi/mega-international-summit-started-on-msme-in-delhi/dl20220329163523112>

मेगा इंटरनेशनल समिट की शुरुआत, MSME के प्रसार पर मंथन

Published on: 20 hours ago

दिल्ली में मेगा इंटरनेशनल समिट की शुरुआत की गई. ईरान समेत दूसरे देशों से आए लोगों ने इस कार्यक्रम में शिरकत की. ये समिट दो दिन तक चलेगा.

नई दिल्ली : राजधानी के इंडिया इंटरनेशनल सेंटर में भारत सरकार के मंत्रालय MSME के तहत दो दिवसीय मेगा इंटरनेशनल समिट की शुरुआत की गई. कार्यक्रम का उद्घाटन केंद्रीय मंत्री नारायण राणे और केंद्रीय राज्य मंत्री भानु प्रताप सिंह ने दीप प्रज्वलन के साथ किया. कार्यक्रम में ईरान समेत अन्य राज्यों से आये फॉरेन डेलिगेट्स ने भी अपनी उपस्थिति दर्ज कराई.

इस अवसर पर केंद्रीय मंत्री नारायण राणे ने कहा कि एमएसएमई (Ministry of small and medium enterprises) ने मेगा इंटरनेशनल समिट का जो आयोजन किया गया, उसके लिए मैं पूरे विभाग का धन्यवाद करता हूं. MSME वर्तमान समय में देश की इकोनामिक ग्रोथ में अपनी महत्वपूर्ण भूमिका निभा रहा है. देश के प्रधानमंत्री नरेंद्र मोदी के नेतृत्व में एमएसएमई के द्वारा रूरल एरिया में भी इंडस्ट्रीज के डेवलपमेंट को लेकर काम किया जा रहा है.



अंतरराष्ट्रीय समिट का आयोजन

केंद्र सरकार ने देश में वर्तमान परिस्थितियों को देखते हुए विशेष पैकेज की घोषणा एमएसएमई सेक्टर के लिए की जा रही है. हमारा फोकस देशभर में टेक्नोलॉजी के साथ क्रेडिट वैल्यूएशन और लोगों तक सहायता मुहैया कराना है. MSME का सेक्टर देश की इकोनॉमी में ग्रोथ इंजन की भूमिका निभा रहा है.